

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyē kiṣkindhākāṇḍē*

**॥ *ēkaṣaṣṭitamah sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ ēkaśaṣṭitamaḥ sargaḥ ॥

sampātinā niśākaramuniṃ prati svapuṅkhadāhakāraṇasya  
varṇanam

tatastad dāruṇaṃ karma  
duṣkaraṃ sahasā kṛtam |  
ācacakṣē munēḥ sarvaṃ  
sūryānugamaṃ tathā ॥ 4.61.1 ॥

bhagavan vraṇayuktatvā -  
llajjayā cākulēndriyaḥ |  
pariśrāntō na śaknōmi  
vacanaṃ paribhāṣitum ॥ 4.61.2 ॥

ahaṃ caiva jaṭāyuśca  
saṅgharṣād garvamōhitau |  
ākāśaṃ patitau dūrā -  
jjijñāsantau parākramam ॥ 4.61.3 ॥

kailāsaśikharē baddhvā  
munīnāmagrataḥ paṇam |

raviḥ syādanuyātavyō  
yāvadaṣṭam mahāgirim || 4.61.4 ||

apyāvāṃ yugapat prāptā -  
vapaśyāva mahītalē |  
rathacakrapramāṇāni  
nagarāṇi pṛthak pṛthak || 4.61.5 ||

kvacid vāditraghōṣaśca  
kvacid bhūṣaṇaniḥsvanaḥ |  
gāyantīḥ smāṅganā bahvīḥ  
paśyāvō raktavāsasaḥ || 4.61.6 ||

tūrṇamutpatya cākāśa -  
mādityapadamāsthitau |  
āvāmālōkayāvastad  
vanaṃ śādvalasaṃsthitam || 4.61.7 ||

upalairiva sañchannā  
dṛśyatē bhūḥ śilōccayaiḥ |  
āpagābhiśca saṃvītā  
sūtrairiva vasundharā || 4.61.8 ||

himavāṃścaiva vindhyaśca  
mēruśca sumahāgiriḥ |  
bhūtalē samprakāśantē  
nāgā iva jalāśayē || 4.61.9 ||

tīvraḥ svēdaśca khēdaśca  
bhayaṃ cāsīt tadāvayōḥ |

samāviśata mōhaśca

tatō mūrccā ca dāruṇā || 4.61.10 ||

na ca dig jñāyatē yāmyā

na cāgnēyī na vāruṇī |

yugāntē niyatō lōkō

hatō dagdha ivāgninā || 4.61.11 ||

manaśca mē hataṃ bhūya -

ścaṣuḥ prāpya tu saṃśrayam |

yatnēna mahatā hyasmin

manaḥ sandhāya caṣuṣī || 4.61.12 ||

yatnēna mahatā bhūyō

bhāskaraḥ pratilōkitaḥ |

tulyapr̥thvīpramāṇēna

bhāskaraḥ pratibhāti nau || 4.61.13 ||

jaṭāyurmāmanāp̥rcchya

nīpapāta mahīṃ tataḥ |

taṃ dṛṣṭvā tūrṇamākāśā -

dātmānaṃ muktavānahaṃ || 4.61.14 ||

paṣābhyāṃ ca mayā guptō

jaṭāyurna pradahyata |

pramādāt tatra nirdagdhaḥ

patan vāyupathādahaṃ || 4.61.15 ||

āśaṅkē taṃ nīpatitaṃ

janasthānē jaṭāyuṣam |

*ahaṃ tu patitō vindhyē  
dagdhapakṣō jaḍikṛtaḥ || 4.61.16 ||*

*rājyācca hīnō bhrātrā ca  
pakṣābhyāṃ vikramēṇa ca |  
sarvathā martumēvēcchan  
patiṣyē śikharād girēḥ || 4.61.17 ||*

*|| ityārṣē śrīmadrāmāyaṇē vālmīkiyē ādikāvyē  
kiṣkindhākāṇḍē ēkaṣaṣṭitamaḥ sargaḥ ||*